

പതിനാലാം കേരള നിയമസഭ

ഒന്നാം സമ്മേളനം

2016 ജൂലൈ 15, വെള്ളി

നക്ഷത്രചിഹ്നമിട്ട ചോദ്യങ്ങൾ

[ആകെ ചോദ്യങ്ങൾ--30]

മറുപടി നൽകുന്ന മന്ത്രിമാർ

പട്ടികജാതി പട്ടികവർഗ്ഗ പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി
 വനവും മൃഗസംരക്ഷണവും മൃഗശാലകളും വകുപ്പുമന്ത്രി
 ജലവിഭവ വകുപ്പുമന്ത്രി
 തൊഴിലും എക്സൈസും വകുപ്പുമന്ത്രി

സാമൂഹ്യ വനവൽക്കരണ പദ്ധതി

*211. ശ്രീ.കെ.വി.അബ്ദുൾ ഖാദർ

,, കാരാട്ട് റസാഖ്

,, ജെയിംസ് മാത്യു

,, കെ. ആൻസലൻ : താഴെ കാണുന്ന ചോദ്യങ്ങൾക്ക് വനവും മൃഗസംരക്ഷണവും മൃഗശാലകളും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തു നടപ്പിലാക്കുന്ന സാമൂഹ്യ വനവൽക്കരണ പദ്ധതിയുടെ ഫലപ്രാപ്തി അവലോകനം ചെയ്തിട്ടുണ്ടോ;
- (ബി) സാമൂഹ്യവനവൽക്കരണമെന്ന പേരിൽ അക്കേഷ്യ തുടങ്ങിയ പാഴ്കരങ്ങൾ വ്യാപകമായി നട്ടു പിടിപ്പിച്ചതു സംസ്ഥാനത്തിന്റെ പരിസ്ഥിതിയെയും ജൈവ സമ്പത്തിനെയും ഏതു തരത്തിൽ ബാധിച്ചിട്ടുണ്ടെന്ന് വിലയിരുത്തിയിട്ടുണ്ടോ; ഈ പദ്ധതിയുടെ ഭാഗമായി തദ്ദേശീയ ഫലവൃക്ഷങ്ങൾ നട്ടു പിടിപ്പിക്കാൻ നടപടിയുണ്ടാകുമോ;
- (സി) ഈ പദ്ധതിയുടെ നിക്ഷേപ പ്രയോജനം വിശകലനം ചെയ്തിട്ടുണ്ടോ; ഫണ്ടു വിനിയോഗത്തെക്കുറിച്ച് പ്രത്യേകം പരിശോധന നടത്തുമോ?

തടയണ നിർമ്മാണം

*212. ശ്രീ.എൽദോസ് കുനപ്പിള്ളി

,, ഹൈബി ഈഡൻ

,, വി.ഡി.സതീശൻ

,, ഷാഫി പറമ്പിൽ : താഴെ കാണുന്ന ചോദ്യങ്ങൾക്ക് ജലവിഭവ വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് തടയണകൾ നിർമ്മിക്കാൻ എന്തെല്ലാം കർമ്മ പദ്ധതികളാണ് ആസൂത്രണം ചെയ്തു നടപ്പിലാക്കിയത്; വിശദാംശങ്ങൾ വ്യക്തമാക്കുമോ;
- (ബി) എന്തെല്ലാം ലക്ഷ്യങ്ങളാണ് ഇതുവഴി കൈവരിക്കാൻ ഉദ്ദേശിക്കുന്നത്; വിശദമാക്കുമോ;
- (സി) പദ്ധതി നിർവ്വഹണത്തിന് ഭരണതലത്തിൽ എന്തെല്ലാം നടപടികളാണ് കൈക്കൊണ്ടത്; വിശദീകരിക്കുമോ?

അക്കാദമികളുടെ പുനസംഘടന

*213. ശ്രീ.പുരുഷൻ കടലുണ്ടി

„ ജോൺ ഫെർണാണ്ടസ്

„ എം. മുക്തേഷ് : താഴെ കാണുന്ന ചോദ്യങ്ങൾക്ക് പട്ടികജാതി പട്ടികവർഗ്ഗ പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി സദയം മറുപടി നൽകുമോ:

- (എ) സാംസ്കാരിക കേന്ദ്രങ്ങളായ അക്കാദമികളുടെ പ്രവർത്തനങ്ങൾ വിലയിരുത്തിയിട്ടുണ്ടോ;
- (ബി) മുൻ സർക്കാരിന്റെ കാലത്ത് നിശ്ചയിച്ചിരുന്ന ഭരണ സമിതികൾ അക്കാദമികളുടെ ഉദ്ദേശ്യലക്ഷ്യങ്ങൾ നിറവേറ്റാൻ പ്രാപ്തമായിരുന്നില്ലെന്ന കാര്യം ശ്രദ്ധയിൽപെട്ടിട്ടുണ്ടോ;
- (സി) അരാജകത്വവും ഫാസിസ്റ്റ് പ്രവണതയും പ്രതിരോധിക്കാൻ അക്കാദമികളെ പ്രാപ്തമാക്കാനുള്ള പദ്ധതികൾ രൂപപ്പെടുത്തുമോ;
- (ഡി) അതിന്റെ അടിസ്ഥാനത്തിൽ സാഹിത്യ അക്കാദമി, സംഗീതനാടക അക്കാദമി, ലളിതകലാ അക്കാദമി, ഫോക് ലോർ അക്കാദമി തുടങ്ങിയവയെ പുനസംഘടിപ്പിക്കുമോ?

ഗോത്രവർഗ്ഗ ക്ഷേമം

*214. ശ്രീ.ഒ. ആർ. കേള

„ രാജു എബ്രഹാം

„ എം. രാജഗോപാലൻ : താഴെ കാണുന്ന ചോദ്യങ്ങൾക്ക് പട്ടികജാതി പട്ടികവർഗ്ഗ പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി സദയം മറുപടി നൽകുമോ:

- (എ) വനവാസികളായ ഗോത്രവർഗ്ഗക്കാരുടെ ക്ഷേമം ലക്ഷ്യമാക്കി എക്കോ ട്രൈബൽ ഹാബിറ്റാറ്റുകളുടെ വികസനത്തിന് പ്രത്യേക പ്രാധാന്യം നൽകുമോ എന്ന് വ്യക്തമാക്കുമോ;
- (ബി) പ്രസ്തുത വിഭാഗക്കാരുടെ ഇടയിലുള്ള പോഷകാഹാരക്കുറവും, ദാരിദ്ര്യവും അതുമൂലമുണ്ടാകുന്ന രോഗാവസ്ഥയും പരിഹരിക്കുന്നതിനായി അവർക്ക് പോഷക സമൃദ്ധമായ ഭക്ഷണം നൽകുന്നതിനുള്ള പദ്ധതികൾ നടപ്പിലാക്കുമോ;
- (സി) തീക്ഷ്ണമായ പോഷകാഹാരക്കുറവ് അനുഭവിക്കുന്ന എല്ലാ സെറ്റിൽമെന്റുകളിലും കമ്മ്യൂണിറ്റി കിച്ചനുകളിലും ന്യൂട്രീഷൻ റീഹാബിലിറ്റേഷൻ സെന്ററുകൾ ഏർപ്പെടുത്താൻ ഉദ്ദേശിക്കുന്നുണ്ടോ ; വ്യക്തമാക്കുമോ?

ഫോറസ്റ്റ് റോഡുകളുടെ നവീകരണം

*215. ഡോ.എൻ. ജയരാജ്

ശ്രീ.റോഷി അഗസ്റ്റിൻ

„ മോൻസ് ജോസഫ്

„ സി.എഫ്.തോമസ് : താഴെ കാണുന്ന ചോദ്യങ്ങൾക്ക് വനവും മൃഗസംരക്ഷണവും മൃഗശാലകളും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് വനസംരക്ഷണത്തിന് ഫോറസ്റ്റ് റോഡുകളുടെ പരിപാലനം എത്രത്തോളം സഹായകരമാകുമെന്നാണ് കരുതുന്നത്; വ്യക്തമാക്കുമോ;
- (ബി) സംസ്ഥാനത്തെ ഫോറസ്റ്റ് റോഡുകളുടെ നിലവിലെ സ്ഥിതി എപ്രകാരമാണെന്ന് നിരീക്ഷിച്ചിട്ടുണ്ടോ; വിശദാംശങ്ങൾ നൽകുമോ;
- (സി) ഫോറസ്റ്റ് റോഡുകളുടെ നവീകരണത്തിന് നടപ്പു സാമ്പത്തിക വർഷം നീക്കി വെച്ചിട്ടുള്ള തുക എത്രയെന്ന് വ്യക്തമാക്കുമോ;

(ഡി) പ്രസ്തുത റോഡുകളുടെ നിർമ്മാണം സമയബന്ധിതമായി പൂർത്തീകരിക്കാൻ അടിയന്തര നടപടി സ്വീകരിക്കുമോ?

ഷോപ്പ് ആന്റ് കൊമേഴ്സ്യൽ എസ്റ്റാബ്ലിഷ്മെന്റ് ആക്ട് പ്രകാരമുള്ള അവകാശങ്ങൾ

*216. ശ്രീ.വി. ജോയി

ശ്രീമതി.പി. അയിഷാ പോറ്റി

ശ്രീ.വി. കെ. സി. മമ്മത് കോയ

„ എ.എം. ആരിഫ് : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) വിവിധ ഷോപ്പുകളിൽ ജോലിചെയ്യുന്ന ജീവനക്കാർക്ക് 1960-ലെ ഷോപ്പ് ആന്റ് കൊമേഴ്സ്യൽ എസ്റ്റാബ്ലിഷ്മെന്റ് ആക്ടിൽ വ്യവസ്ഥ ചെയ്തിരിക്കുന്ന പ്രകാരമുള്ള സൗകര്യങ്ങളും അവകാശങ്ങളും പരിരക്ഷയും ലഭിക്കുന്നില്ല എന്ന പരാതി ശ്രദ്ധയിൽപ്പെട്ടിട്ടുണ്ടോ; എങ്കിൽ ഇതു പരിഹരിക്കുന്നതിനായി എന്തെല്ലാം നടപടികൾ സ്വീകരിച്ചിട്ടുണ്ടെന്ന് വ്യക്തമാക്കാമോ;
- (ബി) പ്രസ്തുത ആക്ടിലെ വ്യവസ്ഥകൾക്ക് വിരുദ്ധമായി അധിക കൂലി നൽകാതെ ഇവരെ അധികസമയം ജോലി ചെയ്യിക്കുന്നതായി ശ്രദ്ധയിൽപ്പെട്ടിട്ടുണ്ടോ; എങ്കിൽ ഇതുസംബന്ധിച്ച് എന്തെല്ലാം നടപടികൾ സ്വീകരിക്കാൻ ഉദ്ദേശിക്കുന്നു;
- (സി) ഇപ്രകാരം തൊഴിൽ നിയമങ്ങൾ പാലിയോത്ത ഷോപ്പ് ഉടമകൾക്കെതിരെ കർശന നടപടി സ്വീകരിയ്ക്കുമോ?

സാംസ്കാരിക മണ്ഡലത്തിന്റെ പരിപോഷണത്തിനായി കർമ്മപദ്ധതികൾ

*217. ശ്രീ.സണ്ണി ജോസഫ്

„ തിരുവഞ്ചൂർ രാധാകൃഷ്ണൻ

„ കെ.എസ്.ശബരീനാഥൻ

„ ഷാഫി പറമ്പിൽ : താഴെ കാണുന്ന ചോദ്യങ്ങൾക്ക് പട്ടികജാതി പട്ടികവർഗ്ഗ പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തെ സാംസ്കാരിക മണ്ഡലത്തിന്റെ പരിപോഷണത്തിന് എന്തെല്ലാം കർമ്മപദ്ധതികളാണ് കഴിഞ്ഞ ഗവൺമെന്റ് ആവിഷ്കരിച്ചു നടപ്പാക്കിയതെന്ന് വിശദമാക്കാമോ;
- (ബി) സാംസ്കാരിക സ്ഥാപനങ്ങൾക്ക് പൂർണ്ണമായ പ്രവർത്തന സ്വാതന്ത്ര്യം നൽകുവാനും അനൗചിത നിയന്ത്രണങ്ങൾ ഇല്ലാതാക്കുവാനും സഹായകരമായ എന്തെല്ലാം സമീപനങ്ങളാണ് സ്വീകരിച്ചത്; വിശദാംശങ്ങൾ നല്കാമോ;
- (സി) ഇതിനായി ഭരണതലത്തിൽ എന്തെല്ലാം നടപടികളാണ് കൈക്കൊണ്ടത്; വിശദമാക്കാമോ?

ഇതര സംസ്ഥാനത്തൊഴിലാളികളുടെ ക്യാമ്പുകളിലെ ശോച്യാവസ്ഥ

*218. ശ്രീ.പി.കെ.അബ്ദു റബ്ബ്

„ സി.മമ്മൂട്ടി

„ ടി. വി. ഇബ്രാഹിം

„ എം.ഉമ്മർ : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) ഇതര സംസ്ഥാനത്തൊഴിലാളികളുടെ ക്യാമ്പുകളിലെ ശോച്യാവസ്ഥ ശ്രദ്ധയിൽപ്പെട്ടിട്ടുണ്ടോ;
- (ബി) ഇക്കാര്യത്തിൽ ഹൈക്കോടതിയുടെ നിർദ്ദേശമെന്തെങ്കിലും ഉണ്ടായിട്ടുണ്ടോ;

(സി) എങ്കിൽ നിർദ്ദേശം നടപ്പാക്കുന്നതിന് സ്വീകരിച്ച നടപടികൾ എന്തെല്ലാമെന്ന് വ്യക്തമാക്കുമോ?

തൊഴിൽ നിയമ പരിഷ്കാരങ്ങൾ

*219. ശ്രീ.സി.കെ. ഹരീന്ദ്രൻ

„ കെ.സുരേഷ് കുറുപ്പ്

„ സി.കൃഷ്ണൻ

„ എം. നൗഷാദ് : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) കേന്ദ്രസർക്കാർ കഴിഞ്ഞ രണ്ടു വർഷത്തിനുള്ളിൽ നടപ്പാക്കിയതോ അല്ലെങ്കിൽ ഉടനെ നടപ്പാക്കാനുദ്ദേശിക്കുന്നതോ ആയ തൊഴിൽ നിയമ പരിഷ്കാരങ്ങളുടെ ആഘാതം വിലയിരുത്തിയിട്ടുണ്ടോ; വിശദാംശം ലഭ്യമാക്കുമോ;
- (ബി) സെപ്റ്റംബർ മാസം വിവിധ കേന്ദ്ര വ്യവസായ തൊഴിലാളി സംഘടനകൾ സംയുക്തമായി ആഹ്വാനം ചെയ്തിരിക്കുന്ന പണിമുടക്കിന് ആധാരമായ പ്രശ്നങ്ങൾ എന്തൊക്കെയാണ്; ഈ ആവശ്യങ്ങളോട് സംസ്ഥാന സർക്കാരിന്റെ നിലപാട് വ്യക്തമാക്കാമോ;
- (സി) തൊഴിലാളി വിരുദ്ധമായ തൊഴിൽ നിയമ പരിഷ്കരണങ്ങളെയും തൊഴിലാളി പണിമുടക്കിന് ആധാരമായ പ്രശ്നങ്ങളെയും കുറിച്ചുള്ള സംസ്ഥാന സർക്കാരിന്റെ നിലപാട് കേന്ദ്രമന്ത്രിമാരെ നേരിൽ കണ്ട് അറിയിക്കാമോ?

പൊതുസ്ഥലങ്ങളിൽ ശുദ്ധമായ കുടിവെള്ളം ലഭ്യമാക്കുന്ന പദ്ധതി

*220. ശ്രീ.റ്റി.വി.രാജേഷ്

ശ്രീമതി.വീണാ ജോർജ്ജ്

ശ്രീ.എ.എം. ആരിഫ്

„ ആന്റണി ജോൺ : താഴെ കാണുന്ന ചോദ്യങ്ങൾക്ക് ജലവിഭവ വകുപ്പുമന്ത്രി സദയം മറുപടി നൽകുമോ:

- (എ) പൊതുസ്ഥലങ്ങളിൽ ശുദ്ധമായ കുടിവെള്ളം നൽകാൻ കേരള വാട്ടർ അതോറിറ്റി ഉൾപ്പെടെയുള്ള ഏജൻസികൾക്കു സാധിക്കാത്തതിനാലാണ് സംസ്ഥാനത്തെ കുപ്പിവെള്ള വിപണി വിപുലമായതെന്ന കാര്യം പരിശോധിച്ചിട്ടുണ്ടോ;
- (ബി) കുപ്പിവെള്ള വിപണിയിലെ കടുത്ത ചൂഷണം അവസാനിപ്പിക്കുക എന്ന ലക്ഷ്യത്തോടെ 2006-2011 കാലയളവിൽ പ്രഖ്യാപിച്ച തുടക്കംകുറിച്ച അരുവിക്കരയിലെ പ്ലാന്റ് നടപ്പിലാക്കാതെ പോയതിന്റെ കാരണങ്ങൾ എന്താണെന്നറിയിക്കാമോ; പദ്ധതിയുടെ നിലവിലെ സ്ഥിതി എന്താണ്;
- (സി) പ്ലാന്റിന് കൊണ്ടുള്ള പരിസര മലിനീകരണമില്ലാതെ മിതമായ വിലയ്ക്ക് കുടിവെള്ളം വഴിയാത്രക്കാർക്ക് ലഭ്യമാക്കുവാൻ എന്തെങ്കിലും പദ്ധതിയുണ്ടോ; വിശദമാക്കുമോ?

കുടിവെള്ളത്തിനായി കഷ്ടപ്പെടുന്ന ജനങ്ങൾ

*221. ശ്രീ.പി.സി. ജോർജ്ജ് : താഴെ കാണുന്ന ചോദ്യങ്ങൾക്ക് ജലവിഭവ വകുപ്പുമന്ത്രി സദയം മറുപടി നൽകുമോ:

- (എ) കുടിവെള്ളം ലഭിക്കുന്നതിനായി സംസ്ഥാനത്ത് നിലവിൽ എന്തൊക്കെ പദ്ധതികളാണ് ഉള്ളത്; വിശദമാക്കുമോ;
- (ബി) കുടിവെള്ളത്തിനായി ജനങ്ങൾ കഷ്ടപ്പെടുന്ന കാര്യം ശ്രദ്ധയിൽപ്പെട്ടിട്ടുണ്ടോ;
- (സി) ഉണ്ടെങ്കിൽ ഇതിന്റെ വിശദാംശങ്ങൾ വെളിപ്പെടുത്തുമോ; ഇത് പരിഹരിക്കുന്നതിനായി എന്തെല്ലാം നടപടികൾ സ്വീകരിയ്ക്കുമെന്ന് വിശദമാക്കുമോ?

ജലസേചന പദ്ധതികളുടെ നവീകരണം

*222. ശ്രീ.അബ്ദുൽ ഹമീദ് പി.

„ പി.ബി. അബ്ദുൽ റസ്സാക്ക്

പ്രൊഫ.ആബിദ് ഇസൈൻ തങ്ങൾ

ശ്രീ.മഞ്ഞളാംകുഴി അലി : താഴെ കാണുന്ന ചോദ്യങ്ങൾക്ക് ജലവിഭവ വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് നിലവിലുള്ള വൻകിട ജലസേചന ശുദ്ധജല വിതരണ പദ്ധതികളുടെ കാലപ്പഴക്കം കണക്കിലെടുത്ത് അവ നവീകരിക്കുന്നതിനോ, അറ്റകുറ്റപ്പണികൾ നടത്തി സംരക്ഷിക്കുന്നതിനോ പദ്ധതി നിലവിലുണ്ടോ;
- (ബി) എങ്കിൽ ഈ സർക്കാർ അധികാരത്തിൽ വന്നതിനു ശേഷം ഏതൊക്കെ പദ്ധതികളുടെ നവീകരണം / മേജർ അറ്റകുറ്റപ്പണി നടത്തിയിട്ടുണ്ടെന്ന് വിശദമാക്കുമോ;
- (സി) റിസർവോയറുകളുടെ സംഭരണശേഷി വർദ്ധിപ്പിക്കാൻ ഏതെങ്കിലും പദ്ധതി നടപ്പാക്കിയിട്ടുണ്ടോ; എങ്കിൽ വിശദമാക്കുമോ?

വ്യവഹാര നയം

*223. ശ്രീ.തിരുവഞ്ചൂർ രാധാകൃഷ്ണൻ

„ കെ.സി.ജോസഫ്

„ ഷാഫി പറമ്പിൽ

„ ഹൈബി ഈഡൻ : താഴെ കാണുന്ന ചോദ്യങ്ങൾക്ക് പട്ടികജാതി പട്ടികവർഗ്ഗ

പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് വ്യവഹാര നയം നടപ്പാക്കാൻ കർമ്മ പദ്ധതി ആവിഷ്കരിച്ചിട്ടുണ്ടോ എന്ന് വ്യക്തമാക്കുമോ;
- (ബി) എന്തെല്ലാം ലക്ഷ്യങ്ങളാണ് ഇതുവഴി കൈവരിക്കാൻ ഉദ്ദേശിച്ചതെന്ന് വിശദീകരിക്കാമോ;
- (സി) പദ്ധതി നടത്തിപ്പിന് ഭരണതലത്തിൽ എന്തെല്ലാം നടപടികൾ കൈക്കൊള്ളുകയുണ്ടായി എന്ന് വിശദമാക്കാമോ?

വൊക്കേഷണൽ ട്രെയിനിംഗ് അഫിലിയേഷൻ

*224. ശ്രീ.പി. ഉണ്ണി

„ റ്റി.വി.രാജേഷ്

„ ബി.സത്യൻ

„ പുരുഷൻ കടലുണ്ടി : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) നാഷണൽ കൗൺസിൽ ഓഫ് വൊക്കേഷണൽ ട്രെയിനിംഗ്(എൻ.സി.വി.ടി) അഫിലിയേഷൻ ലഭിക്കാനായി സംസ്ഥാനത്തെ വ്യവസായ പരിശീലന സ്ഥാപനങ്ങൾ (ഐ.ടി.ഐ) എന്തൊക്കെ മാനദണ്ഡങ്ങൾ പാലിക്കണമെന്നാണ് ക്വാളിറ്റി കൗൺസിൽ ഓഫ് ഇൻഡ്യ വ്യവസ്ഥ ചെയ്തിരിക്കുന്നത്;
- (ബി) സംസ്ഥാനത്തെ ഏതൊക്കെ വ്യവസായ പരിശീലന സ്ഥാപനങ്ങളിൽ മാനദണ്ഡപ്രകാരമുള്ള പഠനോപകരണങ്ങളും യന്ത്രസാമഗ്രികളും പണിശാലകളും ഉണ്ട്; ഇതിന്റെയടിസ്ഥാനത്തിൽ എത്ര ഐ.ടി.ഐ കൾക്ക് റീ അഫിലിയേഷൻ ലഭിച്ചു;
- (സി) അഫിലിയേഷൻ ലഭിക്കാതെ നടത്തുന്ന കോഴ്സുകളിൽ പരിശീലനം പൂർത്തിയാക്കുന്ന വിദ്യാർത്ഥികൾക്ക് എൻ.സി.വി.ടി സർട്ടിഫിക്കറ്റ് ലഭിക്കുമോ; ഇല്ലെങ്കിൽ അത് അവരുടെ ഭാവിയിൽ എങ്ങനെ ബാധിക്കും

എന്ന് പരിശോധിച്ചിട്ടുണ്ടോ; ഈ പ്രശ്നം പരിഹരിക്കാനായി എന്ത് അടിയന്തര നടപടിയാണ് ഉദ്ദേശിക്കുന്നതെന്ന് അറിയിക്കാമോ?

'വാത്സല്യനിധി പദ്ധതി'

*225. ശ്രീ.ബി.ഡി. ദേവസ്സി

,, ജെയിംസ് മാത്യു

,, കെ.ജെ. മാക്സി

,, കെ.ഡി. പ്രസേനൻ : താഴെ കാണുന്ന ചോദ്യങ്ങൾക്ക് പട്ടികജാതി പട്ടികവർഗ്ഗ

പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി സദയം മറുപടി നൽകുമോ:

- (എ) പട്ടികജാതി വിഭാഗത്തിൽപ്പെട്ട പെൺകുട്ടികളുടെ ഉന്നമനത്തിനായി 'വാത്സല്യനിധി പദ്ധതി' നടപ്പിലാക്കാൻ ഉദ്ദേശിക്കുന്നുണ്ടോ; എങ്കിൽ വിശദാംശം നൽകുമോ;
- (ബി) പ്രസ്തുത പദ്ധതി പ്രകാരം എന്തെല്ലാം ഉദ്ദേശ്യലക്ഷ്യങ്ങളാണ് കൈവരിക്കാൻ ലക്ഷ്യമിട്ടിരിക്കുന്നതെന്ന് വ്യക്തമാക്കാമോ;
- (സി) പ്രസ്തുത പദ്ധതി നടപ്പിലാക്കുന്നതിനായി എന്തെല്ലാം നടപടികളാണ് സ്വീകരിച്ചിട്ടുള്ളതെന്ന് വ്യക്തമാക്കാമോ?

മദ്യ ഉപഭോഗത്തിൽ വന്ന മാറ്റം

*226. ശ്രീ.ഐ.ബി. സതീഷ്

,, ബി.സത്യൻ

,, എം. സ്വരാജ്

,, എ. എൻ. ഷംസീർ : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) ബാറ്റുകൾ, ബിയർ-വൈൻ പാർലറുകളാക്കി മാറ്റിയതിനുശേഷം മദ്യ ഉപഭോഗത്തിൽ വന്ന മാറ്റം അവലോകനം ചെയ്തിരുന്നോ; വിശദാംശം അറിയിക്കാമോ;
- (ബി) മദ്യോല്പാദനത്തിന്റേയും ഉപഭോഗത്തിന്റേയും അടിസ്ഥാനത്തിൽ, മദ്യ ലഭ്യത കുറയ്ക്കുക എന്ന പ്രഖ്യാപനം ഫലപ്രദമായി നടപ്പിലാക്കാൻ മുൻ സർക്കാരിന് സാധിച്ചോ എന്ന് വ്യക്തമാക്കാമോ;
- (സി) കഞ്ചാവ് അടങ്ങിയ ലഹരി പദാർത്ഥങ്ങളുടെ ഉപഭോഗത്തിൽ ഇക്കാര്യങ്ങളിൽ വന്ന മാറ്റം പരിശോധനാ വിധേയമായിട്ടുണ്ടെങ്കിൽ വിശദാംശം അറിയിക്കാമോ ?

ക്ഷീര സംഘങ്ങൾക്ക് കൂടുതൽ ധന സഹായം നൽകാൻ നടപടി

*227. ശ്രീമതി സി.കെ. ആശ

ശ്രീ.ജി.എസ്.ജയലാൽ

ശ്രീമതി ഗീതാ ഗോപി

ശ്രീ.മുല്ലക്കര രത്നാകരൻ : താഴെ കാണുന്ന ചോദ്യങ്ങൾക്ക് വനവും മൃഗസംരക്ഷണവും മൃഗശാലകളും വകുപ്പുമന്ത്രി സദയം മറുപടി നൽകുമോ:

- (എ) പാൽ ഉല്പാദനത്തിൽ സ്വയം പര്യാപ്തത കൈവരിക്കുന്നതിന്റെ ഭാഗമായി ക്ഷീര സംഘങ്ങൾക്ക് കൂടുതൽ ധന സഹായം നൽകാൻ ഉദ്ദേശിക്കുന്നുണ്ടോ;
- (ബി) ക്ഷീര സംഘങ്ങളുടെ കീഴിൽ മൊബൈൽ കറവ യൂണിറ്റുകൾ തുടങ്ങാൻ ഉദ്ദേശിക്കുന്നുണ്ടോ?

പട്ടികജാതി, പട്ടികവർഗ്ഗ വിഭാഗങ്ങൾക്ക് സ്വന്തമായി ഭൂമിയും ഭവനവും

*228. ശ്രീ.സി.എഫ്.തോമസ്

,, റോഷി അഗസ്റ്റിൻ

,, മോൻസ് ജോസഫ്

ഡോ.എൻ. ജയരാജ് : താഴെ കാണുന്ന ചോദ്യങ്ങൾക്ക് പട്ടികജാതി പട്ടികവർഗ്ഗ

പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് സ്വന്തമായി ഭൂമിയും ഭവനവുമില്ലാത്ത പട്ടികജാതി, പട്ടികവർഗ്ഗ ജനവിഭാഗങ്ങൾക്ക് അവ ലഭ്യമാക്കുന്നതിന് എന്തെല്ലാം പദ്ധതികളാണ് നിലവിലുള്ളതെന്ന് വ്യക്തമാക്കുമോ;
- (ബി) പ്രസ്തുത ലക്ഷ്യം മുൻനിർത്തിയുള്ള കർമ്മ പദ്ധതികൾ മുഖേന എത്ര ശതമാനം ലക്ഷ്യത്തിലെത്തുവാൻ സാധിച്ചുവെന്ന് വ്യക്തമാക്കുമോ;
- (സി) നിലവിൽ വകുപ്പ് മുഖേന സാമ്പത്തിക സഹായം നൽകിയതിൽ പൂർത്തീകരിക്കപ്പെടാത്തതും ജീർണ്ണാവസ്ഥയിലായതുമായ ഭവനങ്ങളുടെ കാര്യത്തിൽ അവയുടെ സ്ഥിതി മെച്ചപ്പെടുത്തി ആവശ്യമായ സൗകര്യങ്ങൾ ഒരുക്കുന്നതിനും പുതിയ മുറികൾ കൂട്ടിച്ചേർക്കുന്നതിനും പര്യാപ്തമാകുന്ന വിധത്തിൽ തുക നീക്കി വയ്ക്കുന്നതിന് നടപടി സ്വീകരിക്കുമോ;
- (ഡി) പ്രസ്തുത വിഭാഗത്തിൽപ്പെട്ട പാവപ്പെട്ടവരും അർഹതയുള്ളവരുമായ മുഴുവൻ കുടുംബങ്ങൾക്കും ഭൂമിയും ഭവനവും ലഭ്യമാക്കാൻ സത്വര നടപടികൾ സ്വീകരിക്കുമോ?

ശുദ്ധജല വിതരണ മേഖല വിപുലീകരിയ്ക്കാൻ നടപടി

*229. ശ്രീ.കെ. ബാബു

,, എസ്.ശർമ്മ

,, കെ. കെ. രാമചന്ദ്രൻ നായർ

,, ജോർജ് എം. തോമസ് : താഴെ കാണുന്ന ചോദ്യങ്ങൾക്ക് ജലവിഭവ വകുപ്പുമന്ത്രി സദയം മറുപടി നൽകുമോ:

- (എ) ഗുണനിലവാരം ഉറപ്പു വരുത്തിയ കുടിവെള്ളം സാർവ്വത്രികമായി ലഭ്യമാക്കുന്നതിന് നിലവിലുള്ള ജല വിതരണ പദ്ധതികളുടെ വ്യാപ്തി വർദ്ധിപ്പിയ്ക്കുവാൻ ഉദ്ദേശിയ്ക്കുന്നുണ്ടോ; എങ്കിൽ വ്യക്തമാക്കാമോ;
- (ബി) ശുദ്ധജല വിതരണം ഫലപ്രദമായി നടത്തുന്നതിന് തദ്ദേശ സ്വയംഭരണ സ്ഥാപനങ്ങളുടെ സഹകരണത്തോടെ നടപടികൾ ആരംഭിക്കുമോ;
- (സി) കേരള വാട്ടർ അതോറിറ്റിയുടെ, നിർമ്മാണം നടന്നുകൊണ്ടിരിക്കുന്ന പദ്ധതികൾ പൂർത്തീകരിച്ച് പ്രവർത്തന സജ്ജമാക്കി ശുദ്ധജല വിതരണ മേഖല വിപുലീകരിയ്ക്കാൻ നടപടി സ്വീകരിയ്ക്കുമോ?

ലഹരിക്കായി ദുരുപയോഗം ചെയ്യുന്ന മരുന്നുകൾ

*230. ശ്രീമതി ഇ.എസ്.ബിജിമോൾ

ശ്രീ.സി. ദിവാകരൻ

,, ഇ.കെ.വിജയൻ

,, കെ. രാജൻ : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) മരുന്നുകൾ വ്യാപകമായി ലഹരിക്കായി ദുരുപയോഗം ചെയ്യുന്നതായി ശ്രദ്ധയിൽപ്പെട്ടിട്ടുണ്ടോ; ഉണ്ടെങ്കിൽ ഏതെല്ലാം മരുന്നുകളാണ് ഇപ്രകാരം ദുരുപയോഗം നടത്തുന്നതായി കണ്ടെത്തിയിട്ടുള്ളതെന്ന്

വ്യക്തമാക്കുമോ;

- (ബി) ഇത്തരം മരണങ്ങളുടെ നിയമവിരുദ്ധ വിൽപന തടയാൻ എന്തു നടപടികളാണ് സ്വീകരിക്കാനുദ്ദേശിക്കുന്നതെന്ന് വെളിപ്പെടുത്തുമോ;
- (സി) ലഹരിക്ക് അടിമപ്പെട്ടവരെ പുനരധിവാസിപ്പിക്കുന്നതിന് എന്തെല്ലാം പദ്ധതികളാണ് ആവിഷ്കരിച്ച് നടപ്പാക്കാനുദ്ദേശിക്കുന്നതെന്ന് വിശദമാക്കുമോ?

താരിത ഗ്രാമീണ ശുദ്ധജല വിതരണ പദ്ധതി

*231. ശ്രീ.വി.പി.സജീന്ദ്രൻ

- ,, അടൂർ പ്രകാശ്
- ,, എ.പി. അനിൽ കുമാർ
- ,, ഐ.സി.ബാലകൃഷ്ണൻ : താഴെ കാണുന്ന ചോദ്യങ്ങൾക്ക് ജലവിഭവ വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് താരിത ഗ്രാമീണ ശുദ്ധജല വിതരണ പദ്ധതി പൂർത്തിയാക്കുന്നതിന് ആസൂത്രണം ചെയ്ത കർമ്മ പദ്ധതികളെന്തെല്ലാമെന്ന് വിശദമാക്കുമോ;
- (ബി) പ്രസ്തുത പദ്ധതിയുടെ ഉദ്ദേശ്യലക്ഷ്യങ്ങളെന്തെല്ലാമെന്ന് വിശദമാക്കുമോ;
- (സി) പദ്ധതി പ്രവർത്തനങ്ങളുടെ മികവ് പരിശോധിച്ച് കേന്ദ്രത്തിൽ നിന്നും അധികമായി തുക ലഭിച്ചിട്ടുണ്ടെങ്കിൽ ആയതിന്റെ വിശദാംശങ്ങൾ എന്തെല്ലാമെന്ന് വ്യക്തമാക്കുമോ?

ഒരു പഞ്ചായത്തിൽ ഒരു കുളം പദ്ധതി

*232. ശ്രീ.വി. കെ. സി. മമ്മത് കോയ

- ,, കെ.കുഞ്ഞിരാമൻ
- ,, കെ.ഡി. പ്രസേനൻ
- ,, കെ. കെ. രാമചന്ദ്രൻ നായർ : താഴെ കാണുന്ന ചോദ്യങ്ങൾക്ക് ജലവിഭവ വകുപ്പുമന്ത്രി സദയം മറുപടി നൽകുമോ:

- (എ) 'ഒരു പഞ്ചായത്തിൽ ഒരു കുളം പദ്ധതി' അവലോകനം ചെയ്തിട്ടുണ്ടോ; എങ്കിൽ അതിന്റെ വിശദാംശം നൽകുമോ;
- (ബി) മണ്ണിലെ ജലനിരപ്പുയർത്തുന്നതിനും ജലക്ഷാമം പരിഹരിക്കുന്നതിനും പരിസ്ഥിതി സൗഹൃദം സാധ്യമാക്കുന്നതിനും പദ്ധതി പുനരാവിഷ്കരിച്ച് പ്രവർത്തിക്കുമോ;
- (സി) പ്രസ്തുത പദ്ധതിയിൽ ആരാധനാലയങ്ങളെയും പൊതുസ്ഥാപനങ്ങളെയും സ്വകാര്യവ്യക്തികളെയും കൂടി പങ്കാളികളാക്കുന്ന രീതിയിൽ പദ്ധതി പുനഃസംഘടിപ്പിക്കുമോ?

'പ്രോജക്ട് സാറ്റർഡേ' പദ്ധതി

*233. ശ്രീ.പി.ടി. തോമസ്

- ,, കെ.സി.ജോസഫ്
- ,, റോജി എം. ജോൺ
- ,, കെ.എസ്.ശബരീനാഥൻ : താഴെ കാണുന്ന ചോദ്യങ്ങൾക്ക് വനവും മൃഗസംരക്ഷണവും മൃഗശാലകളും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് വനം വകുപ്പിൽ 'പ്രോജക്ട് സാറ്റർഡേ' പദ്ധതി നടപ്പാക്കിയിട്ടുണ്ടോ; വിശദമാക്കുമോ;
- (ബി) എന്തെല്ലാം ലക്ഷ്യങ്ങളാണ് ഇതുവഴി കൈവരിക്കാൻ ഉദ്ദേശിച്ചത്; വിശദീകരിക്കുമോ;
- (സി) പദ്ധതി നടത്തിപ്പിന് ഭരണതലത്തിൽ എന്തെല്ലാം നടപടികൾ കൈക്കൊണ്ടിട്ടുണ്ടെന്ന് വ്യക്തമാക്കുമോ?

വനമേഖലയുടെയും വന്യജീവികളുടെയും സംരക്ഷണം

*234. ശ്രീ.രാജു എബ്രഹാം

„ കെ.ഡി. പ്രസേനൻ

„ ആന്റണി ജോൺ

„ എം. രാജഗോപാലൻ : താഴെ കാണുന്ന ചോദ്യങ്ങൾക്ക് വനവും മൃഗസംരക്ഷണവും മൃഗശാലകളും വകുപ്പുമന്ത്രി സദയം മറുപടി നൽകുമോ:

- (എ) വനമേഖലയുടെയും വന്യജീവികളുടെയും സംരക്ഷണത്തിനായി വനമേഖലയിൽ വാർത്താവിനിമയ ശൃംഖല ശക്തിപ്പെടുത്തുന്നതിനുള്ള പദ്ധതി നടപ്പിലാക്കുവാൻ ഉദ്ദേശിക്കുന്നുണ്ടോ;
- (ബി) എന്തെല്ലാം ഉദ്ദേശ്യലക്ഷ്യങ്ങളാണ് പ്രസ്തുത പദ്ധതി വഴി കൈവരിക്കാൻ സാധിക്കുന്നതെന്ന് വ്യക്തമാക്കാമോ;
- (സി) സംസ്ഥാനത്തെ വനാതിർത്തി വേർതിരിക്കുന്നതിനായി എന്തെല്ലാം നടപടികൾ സ്വീകരിച്ചിട്ടുണ്ടെന്ന് വ്യക്തമാക്കാമോ?

ജല സംരക്ഷണ മാർഗ്ഗങ്ങൾ

*235. ശ്രീ.യു. ആർ. പ്രദീപ്

„ എസ്.ശർമ്മ

ശ്രീമതി യു. പ്രതിഭാ ഹരി

പ്രൊഫ.കെ.യു. അരുണൻ : താഴെ കാണുന്ന ചോദ്യങ്ങൾക്ക് ജലവിഭവ വകുപ്പുമന്ത്രി സദയം മറുപടി നൽകുമോ:

- (എ) ഭൂഗർഭ ജല സംരക്ഷണത്തിനായി ഭൂഗർഭജല റീചാർജിംഗ്, അക്വിഫർ മാപ്പിംഗ് തുടങ്ങിയ ശാസ്ത്രീയ മാർഗ്ഗങ്ങൾ സ്വീകരിയ്ക്കുന്നതിന് ഉദ്ദേശിയ്ക്കുന്നുണ്ടോ; വിശദാംശം നൽകുമോ;
- (ബി) ജല സംരക്ഷണത്തിന്റെ അടിസ്ഥാനഘടകം നീർത്തടങ്ങളാണെന്നതിനാൽ നീർത്തടങ്ങളെ നദീതടങ്ങളിലേയ്ക്ക് സംയോജിപ്പിച്ച് കൊണ്ടുള്ള ജല സംരക്ഷണ പരിപാലനത്തിന് നടപടികൾ സ്വീകരിയ്ക്കുമോ;
- (സി) ജലാശയങ്ങളിലെ മലിനീകരണം പരിഹരിക്കുന്നതിന് തദ്ദേശസ്വയംഭരണ സ്ഥാപനങ്ങളുമായി ചേർന്നുകൊണ്ടുള്ള പങ്കാളിത്ത സമീപനം സ്വീകരിയ്ക്കുമോ; വിശദാംശം നൽകുമോ?

ക്ഷീരോല്പാദനരംഗത്ത് സ്വയംപര്യാപ്തത

*236. ശ്രീ.ജോർജ്ജ് എം. തോമസ്

„ കെ.വി.വിജയദാസ്

„ എസ്.രാജേന്ദ്രൻ

ശ്രീമതി.വീണാ ജോർജ്ജ് : താഴെ കാണുന്ന ചോദ്യങ്ങൾക്ക് വനവും മൃഗസംരക്ഷണവും മൃഗശാലകളും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് ക്ഷീരോല്പാദനരംഗത്ത് സ്വയംപര്യാപ്തത കൈവരിക്കുന്നതിന്റെ ഭാഗമായി പാലിന്റെ സംഭരണ,സംസ്കരണ, വിതരണ പ്രക്രിയ ശാസ്ത്രീയമാക്കുന്നതിനായി എന്തെല്ലാം പദ്ധതികളാണ് ആവിഷ്കരിക്കാൻ ഉദ്ദേശിക്കുന്നതെന്ന് വ്യക്തമാക്കാമോ;
- (ബി) പാലിന്റെ ഗുണനിലവാരം പരിശോധിക്കുന്നതിനായി സംസ്ഥാനത്ത് ആധുനിക ലബോറട്ടറികൾ സ്ഥാപിക്കാൻ ഉദ്ദേശിക്കുന്നുണ്ടോ; എങ്കിൽ വ്യക്തമാക്കാമോ;
- (സി) കന്നുകുട്ടികളുടെ ശാസ്ത്രീയ പരിപാലനത്തിനും കാലിത്തീറ്റയുടെ ഉൽപാദനവും ഗുണമേന്മയും

വർദ്ധിപ്പിക്കുന്നതിനുമായി എന്തെല്ലാം നടപടികൾ സ്വീകരിക്കുമെന്ന് വ്യക്തമാക്കാമോ?

തൊഴിൽ നൈപുണ്യ വികസന അക്കാദമികൾ

*237. ശ്രീ. അടൂർ പ്രകാശ്

„ റോജി എം. ജോൺ

„ കെ.എസ്.ശബരീനാഥൻ

„ കെ.സി.ജോസഫ് : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് വിവിധ തൊഴിൽ മേഖലകളിൽ നൈപുണ്യ വികസന അക്കാദമികൾ ആരംഭിക്കാൻ എന്തെല്ലാം കർമ്മ പദ്ധതികളാണ് കഴിഞ്ഞ സർക്കാർ ആവിഷ്കരിച്ച് നടപ്പാക്കിയതെന്ന് വിശദമാക്കുമോ;
- (ബി) എന്തെല്ലാം ലക്ഷ്യങ്ങളാണ് ഇതുവഴി കൈവരിക്കാൻ ഉദ്ദേശിച്ചത്; വിശദീകരിക്കുമോ;
- (സി) ഇതു നടപ്പാക്കുന്നതിന് ഭരണതലത്തിൽ എന്തെല്ലാം നടപടികളാണ് കൈക്കൊണ്ടത്; വിശദാംശങ്ങൾ എന്തെല്ലാം?

കേരള ലീഗൽ സർവ്വീസസ് അതോറിറ്റിയെ ശക്തിപ്പെടുത്താൻ നടപടികൾ

*238. ശ്രീ.എ. എൻ. ഷംസീർ

„ എ. പ്രദീപ്കുമാർ

„ ഐ.ബി. സതീഷ്

ശ്രീമതി യു. പ്രതിഭാ ഹരി : താഴെ കാണുന്ന ചോദ്യങ്ങൾക്ക് പട്ടികജാതി പട്ടികവർഗ്ഗ

പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി സദയം മറുപടി നൽകുമോ:

- (എ) പൊതുജനങ്ങൾക്ക് സൗജന്യമായി നിയമസഹായം നൽകുന്ന കേരള ലീഗൽ സർവ്വീസസ് അതോറിറ്റിയെ ശക്തിപ്പെടുത്താൻ എന്തെല്ലാം നടപടികൾ സ്വീകരിക്കാൻ ഉദ്ദേശിക്കുന്നതെന്ന് വ്യക്തമാക്കുമോ;
- (ബി) നിലവിൽ എന്തെല്ലാം നിയമസഹായങ്ങളാണ് 'കെൽസ' യിൽ നിന്നും ലഭിക്കുന്നതെന്ന് വിശദമാക്കുമോ;
- (സി) 'കെൽസ' യെ നാഷണൽ ലീഗൽ സർവ്വീസസ് അതോറിറ്റി (നൽസ) യുടെ നാഷണൽ പ്ലാൻ ഓഫ് ആക്ഷന്റെ മാതൃകയിൽ ശക്തിപ്പെടുത്താൻ നടപടി സ്വീകരിക്കുമോ?

ഇതരസംസ്ഥാന തൊഴിലാളി രജിസ്ട്രേഷൻ

*239. ശ്രീ.എം. നൗഷാദ്

„ കെ.സുരേഷ് കുറുപ്പ്

„ വി. ജോയി

„ കെ. ദാസൻ : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) ഇതരസംസ്ഥാന തൊഴിലാളികൾ സംസ്ഥാനത്ത് വിവിധ മേഖലകളിൽ തൊഴിലെടുക്കുകയും താമസിക്കുകയും ചെയ്യുന്നത് സർക്കാരിന്റെ നിയന്ത്രണത്തിലോ നിരീക്ഷണത്തിലോ അല്ല എന്നത് പൊതുസമൂഹത്തിൽ പ്രശ്നങ്ങൾ സൃഷ്ടിക്കുന്നു എന്ന കാര്യവും ഇത് തൊഴിലാളികളുടെ ക്ഷേമത്തിലും പ്രശ്നങ്ങൾ സൃഷ്ടിക്കുന്നു എന്ന കാര്യവും ശ്രദ്ധയിൽപ്പെട്ടിട്ടുണ്ടോ;
- (ബി) തൊഴിൽ വകുപ്പ് നടത്തുന്ന രജിസ്ട്രേഷൻ ഫലപ്രദമല്ലെന്ന് വിലയിരുത്തിയിട്ടുണ്ടോ;
- (സി) ഇതര സംസ്ഥാന തൊഴിലാളികൾക്ക് തിരിച്ചറിയൽ കാർഡ് നൽകുന്നതുമായി ബന്ധപ്പെട്ട്, കൊല്ലം

ജില്ലാ പഞ്ചായത്ത് നടപ്പാക്കുന്ന പദ്ധതികൾ വിലയിരുത്തിയിട്ടുണ്ടോ; എങ്കിൽ വിശദമാക്കുമോ;

(ഡി) ലേബർ വകുപ്പിന്റെ രജിസ്ട്രേഷൻ നടപടികൾ വേഗത്തിൽ വ്യാപിപ്പിക്കാൻ തദ്ദേശസ്വയംഭരണ സ്ഥാപനങ്ങൾ വഴി രജിസ്ട്രേഷൻ നടത്തുകയും അതത് പോലീസ് സ്റ്റേഷൻ അതിർത്തിയിൽ പരിശോധനയ്ക്ക് പോലീസിനെ ചുമതലപ്പെടുത്തുകയും ചെയ്യുന്നതിനെക്കുറിച്ച് നിലപാട് അറിയിക്കുമോ?

വനം വകുപ്പിൽ ആധുനികവൽക്കരണം

*240. ശ്രീ.വി.ആർ. സുനിൽ കുമാർ

ശ്രീമതി ഇ.എസ്.ബിജിമോൾ

ശ്രീ.ഇ.ടി. ടൈസൺ മാസ്റ്റർ

„ കെ. രാജൻ : താഴെ കാണുന്ന ചോദ്യങ്ങൾക്ക് വനവും മൃഗസംരക്ഷണവും മൃഗശാലകളും വകുപ്പുമന്ത്രി സദയം മറുപടി നൽകുമോ:

- (എ) വനം വകുപ്പ് ആധുനികവൽക്കരിക്കുന്നതിനുള്ള നടപടികൾ ആരംഭിച്ചിട്ടുണ്ടോ ; ഉണ്ടെങ്കിൽ എന്തെല്ലാം പദ്ധതികളാണ് നടപ്പാക്കാനുദ്ദേശിക്കുന്നതെന്ന് വ്യക്തമാക്കാമോ ;
- (ബി) ഈ പദ്ധതികൾക്കായി കേന്ദ്ര സഹായം ആവശ്യപ്പെട്ടിട്ടുണ്ടോ ; ഉണ്ടെങ്കിൽ എന്ത് സഹായമാണ് ആവശ്യപ്പെട്ടിട്ടുള്ളതെന്ന് വെളിപ്പെടുത്തുമോ ;
- (സി) വന്യ ജീവികളുടെ ആക്രമണങ്ങളിൽ നിന്നും ജനങ്ങളെ രക്ഷിക്കുന്നതിന് എന്തെല്ലാം പദ്ധതികളാണ് നിലവിലുള്ളത് ; ഇതിനായി പുതിയ എന്തെല്ലാം പദ്ധതികളാണ് ആവിഷ്കരിച്ച് നടപ്പിലാക്കാൻ ഉദ്ദേശിക്കുന്നതെന്ന് വിശദമാക്കാമോ ?

കേരള നിയമസഭാ സെക്രട്ടേറിയറ്റ്,
തിരുവനന്തപുരം,
06-07-2016

പി. ജയലക്ഷ്മി,
സെക്രട്ടറി-ഇൻ-ചാർജ്ജ്,

പ്രത്യേക ശ്രദ്ധയ്ക്ക്: നിയമസഭാ ചോദ്യങ്ങളുടെ മറുപടി അവ സഭയിൽ ഉന്നയിക്കുന്നതിൻറെ തലേദിവസം വൈകുന്നേരം 5 മണിക്ക് മുമ്പായി ലഭ്യമാക്കേണ്ടതാണ് [ചട്ടം 47(1)].